

ఉష్మెన

వర్షం.... ధారాపాతంగా కుంభవృష్టిగా కురుస్తోంది వర్షం.... సన్నటి చినుకుల ధారలపై ఆప్పుడప్పుడు మెరుపు తుంపరలు పడి, వక్రీభవించి, వెండి చినుకులు వడుతున్నాయా అన్నట్లుంది చీకట్లో వర్షం....

అద్దాల కిటికీల్లోంచి ఇంతింత కళ్లతో బయట వర్షాన్ని చూస్తోంది శ్రీదేవి. ముచ్చటగా ముడుచుకున్న ముంగాళ్లకు కొత్త వెండి పాంజేబు పట్టాలు, శంఖు పూపుల్లా ఉన్న మట్టెలు, పొరాణి నేళ్లమీద చీకటిలో పడే కొవ్వొత్తి వెలుతురికి వక్రీభవించి విచిత్రమైన అందంతో మెరుస్తున్నాయి.

కట్టుకున్న పట్టుచీర... చల్లచల్లగా, వెచ్చవెచ్చగా తమాషాగా వుంది.... మెల్లగా లేచి తన కిష్టమైన చిన్న బాల్కనీలోకి వచ్చి చుట్టూ చూసింది.... చీకట్లో వర్షం.... మెరుపులు.... ఎందుకో భలే త్రిల్లింగ్గా ఉన్నదామెకు.... చెయ్యి చాచింది వర్షంలోకి. మెహందీ పెట్టిన చేతులు మీదుగా... కొత్త పెళ్లికూతురు రంగుల గాజుల మీదుగా వర్షం.... గాజులు కొత్త రకంగా.... అదౌక రకంగా మోగాయి. చిలిపిగా చేతులు అటూ ఇటూ తిప్పింది... పెట్టుకున్న డైమెండ్ ఉంగరం తకుక్కుమన్నది.

ఆమె కొత్త పెళ్లి కూతురు శ్రీదేవి... బారెడు జడ, బంగారు జడకుప్పెలు చామంతి పూపులు... తల్లో మల్లెపూవుల మత్తు.... భారంగా, దిగులుగా.... మెల్లగా జడ కుప్పెలు విప్పి, పాయపాయలుగా... ఆలోచనల చిక్కుముడి విప్పుతున్నట్లు... ఆలోచిస్తూ విప్పుతోంది.

శ్రీదేవి సోఫోగ్రాడ్యుయట్.... కమీషన్ వ్యాపారస్తుడు రామనాథంగారి ఏకైక కుమార్తె.... పదేళ్లల్లో దాదాపు అరకోటి రూపాయల ఆస్తి సంపాదించిన ఆయన కూతురు శ్రీదేవికి భోగాలు కాలికింద మెత్తటి ఖరీదైన కార్పెట్లూ, వేసవికాలంలో ఏసీలూ అలవాటైపోయాయి. అటువంటి ఆమెకు ఆశ్చర్యకరంగా, పెళ్లైన వారంలో చాలా విషయాలు. ఇంతకు ముందు ఆలోచించనివి చాలా సంచలనాన్ని కలిగిస్తున్నాయి.... అవి, అత్తగారు, అడబడుచులులాంటి మామూలు సమస్యలు కావు.... 'అమ్మ' - ఆమె అంటే ఏమిటో అని ఎప్పుడూ ఆలోచించని శ్రీదేవి ఇప్పుడు ఆలోచిస్తోంది.

మౌనంగా, తీతర చూపులు చూస్తూ మాట్లాడే ఆమె తల్లి, ఆంధ్రదేశంలో ఒక చిన్న టౌన్లో మూడు గదుల ఇంటి కాపురంలో అడుగు పెట్టిన సామాన్యమైన ఇల్లాలు. "కిరననాయలు రాదు. కూరలు మండిపోతున్నాయ"ని తిట్టుకుంటూ, కురుస్తున్న వంటింట్లోనే, మరదులకు ఇష్టమని వేడి వేడి బజ్జీలు వేసి పెడుతూ,

అత్రగాదు కేకలేసినప్పుడల్లా “నా బ్రతుకింతే, హాయిగా బతికే ప్రాప్తం లేదు” అని గుడ్ల నీరు కుక్కుకుంటూ, పండక్కి కట్టుకునే కొత్త జరిచీరే పెద్ద విలాసంగా తిరిగేది ఆమె ఒకప్పుడు, శ్రావణ శుక్రవారం సాయంత్రం కాళ్ల నిండా పసుపు రాసుకుని, జరిచీర కట్టుకుని కళ్ల కాటుకతో, తలనిండా చూపులతో ఎప్పుడూ దొరకదని తెలిసిన ఏదో హాయిని గురించి ఆలోచిస్తూ ఉన్నా చీర బావుంది అని భర్త అంటాడేమో అని, ఆ చీర ఎంత పొదుపు చేసుకుని కొనుక్కుందో చెబుదామని కాటుక కళ్లతో, ఓరచూపులు చూస్తున్నది.

“రాజేశ్వరి! ఎనిమిదైంది.... కొత్త చీర మార్చుకుని అన్నాలు ఒడ్డించు....” అని అత్రగాదు కేకబెట్టగానే. రాజేశ్వరి, పాత చీర మార్చుకుని, కుచ్చెళ్లు నడుముకు దోపి పనిలో పడిపోయేది. అలా ఆ ఇల్లాలు ఎప్పుడూ ఎదుటి వారి ప్రశ్నకు జవాబుగా, భర్త కోరికలకు అస్సాదనగా బతికేసింది.

కానీ ఇప్పుడో.... “గవర్నమెంట్ నున్నాడు ఆ ఫంక్షనుకు... అదేం అవతారం?.... మంచి చీరకట్టుకో....” అనే భర్తను మాములుగా చూస్తుంది ఆమె.

అకారణంగా మీకు దబ్బు వచ్చింది....” అనుకునేది పాపం - అప్పుడప్పుడు.

జత స్త్రీలు కంచాలు కొనడానికి ఎంచి, పాపువాడి దుపతెంపి, రకరకాలుగా తర్లన భర్తనలతో రెండు రూపాయలు తగ్గించి, ఆ బేరం, తన లాభం నలుగురికీ చెప్పుకుని ఆనందించే ఆ ఇల్లానికి ఒక్కసారిగా జీవితంలో మార్పు వచ్చి, భర్త పెద్ద బిజినెస్ మాగ్నెట్ అయి సెట్ లో రెండు ప్లేట్లు పగిలిపోతే, డిన్నరు సెట్ మొత్తం మార్చేసే ప్రయత్నాలు, చాప కొనుక్కోవడానికి ఆలోచించే జీవితంలోకి కాల్చేట్ క్లీనర్లు ప్రవేశించి, అవిదను బొత్తిగా సామాన్య స్త్రీ జీవితానికి దూరంచేశాయి.

వర్షం వచ్చినప్పుడు ఒక్కంతా దుప్పటి కప్పుకుని, గువ్వ పిట్టలా ఒదిగిపోయి కూర్చుని, తప్పాలాటొట్టలో ఆవకాయ, నెయ్యి వేసుకుని “ఎంత బావుందో!” అంటూ తినే కూతురు, బ్రాడ్, శాండివిచ్ఛెస్, సలాడ్స్ అని మాట్లాడుతూ ఎదుగుతూ తనకు దూరమైపోతుంటే, మామూలుగా ఇంతింత కళ్లతో చూడటం తప్ప ఏమీ చెయ్యలేకపోయేది ఆమె.

జీవితంలో వస్తు సమ్మర్షిగా ఉండటం అసలు, పెద్దవెలితేమో.... ఆలోచించడానికి, బాధపడటానికి మనిషికి చిన్న చిన్న కష్టాలు, బుల్లి బుల్లి బాధలు, నరాల్లో కంపన కలిగించి, రక్తం వేడెక్కించి బ్రతకాలనే జీవంపోస్తాయోమో.... అని భర్త లెట్ట ప్రకారం ‘ఏ పనికిరాని భావుకుడో చెపితే, అదంతా నాకు తెలియదు అనేస్తుండేమో కానీ, ‘అవునేమో’ అని ఆలోచిస్తుంది కూడా. అందుకే ఆవిడ శ్రీదేవి పెళ్లి ఫారిన్ రిటర్న్స్ డాక్టరుతో కుదిరి, మంది మార్పుల ఇల్లాంటివన్నీ అతనికి అతి సామాన్య విషయాలని విన్నప్పుడు అకాశమంత పందిరి, భూదేవంత ఆరుగు అన్నట్లు పెళ్లి జరిగినప్పుడు కూడా ఏం మాట్లాడలేదు కానీ, పెళ్లి పేరుతో షాంపైన్ వరదలై పారినప్పుడు, దూరపు బంధువు ఒక కుర్రవాడు మధ్యతరగతివాడు పాపం,

షాంపైన్ బాటిల్కు కక్కుర్తి పడి దాచబోతూంటే, మరిది చేతుల్లో దెబ్బలు తినడం విన్నవ్వుడు మాత్రం -

"మామూలుగా సుఖంగా హాయిగా బతికేవాళ్లంతా మనల్ని చూసి చెడిపోతున్నారుండీ! కేవలం భారీ బాటిళ్లు అమ్ముకుంటే రెండు వేలు వచ్చేట్లున్నాయి! ఎందుకొచ్చిన హోదాలివి?" అంది ధైర్యం చేసి భర్తతో...

"ఛీ! ఛీ! ఎదగని మనస్తత్వం నీది... పోయి ఆ రూమ్ క్లీన్ చేయించు.... అల్లుడుగారు వచ్చేస్తున్నారు...." అని విసుక్కుంటున్న భర్తను మౌనంగా ఒక చూపు చూసి, ఒళ్లంతా కొంగు కప్పుకుని పనివాళ్లతో పైకి వెళ్లింది ఆమె.

"పొద్దుట సుంచీ ఉపోషం ఉండి, దైవిక మంత్రాలతో జరగవలసిన జైపోషన కార్యక్రమం... ఏమిటే ఇది?" అంటున్న అత్తగారి మాటలకు -

"నదే... అదెంత తంకో, ఇదీ అంతే తంతులే అత్తయ్యా! ఏదీ మనసుకు సంబంధించిన విషయం కాదుగా?" అనేసి, చరచరా పైన ఉండే బెడ్రూమ్లోకి వెళ్లింది. అప్పటిదాకా ఆ గది పెళ్లికొడుకు, అతని స్నేహితులందఱు ఉపయోగించారు.

'ఎక్కడ చూసినా వెధవ వానన' అని తిట్టుకుంటూ కార్పెట్లు తుక్రం చేయించి బెడ్ పీట్లు మార్చించింది. కూతురు గురించి ఆలోచిస్తోంది ఆమె.

చదువుకున్నదే కాని దానికి ఇష్టాలంటే ఏమిటో తెలుసా? ప్రత్యేకతలంటే ఏమిటో తెలుసా?

వట్టి వేరు అత్తరు గదంతా స్ట్రే చేసింది. కట్గాస్ ఫ్లవర్వాజ్లో రోజూ పువ్వులు పెట్టింది.

తను కష్టపడి ఈ రోజుకోసరం అల్లిన ఎర్ర రోజూ పూవుల దిండు గరేబులు తొడిగింది. దుప్పటి చుట్టూ రెడే హార్ట్స్ అల్లించింది. ఈ విద్యలన్నీ ప్రతి మధ్యతరగతి ఆదబడుచుకూ వచ్చు వచ్చే అవకాశం ఉన్నది. కానీ, చిన్న చిన్న పనులతో సామాన్యమైన విషయాలను సౌందర్యవంతమైనవిగా ప్రత్యేకమైనవిగా మార్చగల ఓర్పు, నేర్పు చాలా తక్కువమందికి ఉంటుంది.

"మొఘల్ పానపాత్రలా వుంది" అని ముచ్చటపడి కొన్న వెండి నగపీ చేసిన కూజాలో వట్టివేళ్లు, చందనం, యాలక్కాయలు కలిపిన నీరు పోసి వుంచింది.

గది అలంకరణ అంతా ముగించి, తిరిగి ఒకసారి చూసుకుని, మెట్లు దిగుతూ ఏ. సి. రూములో ఫ్రెండ్స్ తో కబుర్లు చెప్పుకున్న కూతుర్ని చూసి అప్రయత్నంగా "పిచ్చితల్లి" అనుకున్నది.

పిలవాలని, మాట్లాడాలని, ఏదో చెప్పాలని ఉన్నదామెకు. కానీ... సందేహించింది ఆమె.... "శ్రీదేవి చుట్టూ ప్రపంచమంతా మెకానికల్! ఏం చెప్పినా అర్థమౌతుందా?!"

మెల్లిగా మెట్లు దిగుతూ వెండి క్రోలో ఐస్ బాక్స్. సీసా చూసి ఉలిక్కిపడింది.... అవి తను అలంకరించిన గదిలో ఎంత అర్థం లేకుండా

ఉంటాయో నం చేసుకుని ఆలోచించకూడదనుకుంటూ చరచర మెట్లు దిగిపోయింది.

మంచినూనెలో రవ్వంత కచ్చురాలు, పచ్చ కర్పూరం వేసి తలంటి, పన్నీరుతో స్నానం చేయించి, చందనం, రోజా రేకులు, కన్నూరి, వసువు, కర్పూరం కలిపి తయారుచేయించిన సున్నిపిండితో నలుగుపెట్టి, జన్నాది ఒంటికి రాసి, తెల్లచీరతో, ముత్యాల జుకాలతో మల్లెపూవులతో అలంకరిం, కళ్లారా చూసుకుని, దృష్టి తగలకుండా అగరు చుక్కపెట్టి హారతిచ్చింది కూతురుకు.

“ఏమిటమ్మా ఇదంతా, అమ్మవారిలా?” విసుక్కుంటూనే ఒప్పుకుంది శ్రీదేవి దీనికంటా... ఆమెకూ సరదాగానే వుంది. పైగా ఊహ తెలిసిన తరవాత అమ్మకింత టోస్ట్ ఉందని గ్రహించలేదామె. అందుకే అనాదునుంచీ తల్లిని అశ్చర్యంగా గమనిస్తోంది.

ఇర్వింగ్ వాలెన్లు, షిట్నీ షెల్డాన్లు, మైకేల్ జాక్సన్లు - వీళ్లంతా అదపిల్లలను వయస్సుకు మించి పెంచేస్తున్నారు. ఒక్కొక్కసారి వయస్సుకు మించిన ఉత్సాహం, ఉద్వేగం కూడా ఈ కాలం అదపిల్లలలో ప్రతిఫలిస్తోంది. అలా పెరిగిన అమ్మాయే శ్రీదేవి కూడా. ఆ ఉత్సాహానికి అందముంది, బాధ్యత లేదు మరి!

కానీ, ఆ రాత్రి...

“సారీ డార్లింగ్... అయాం డామ్ బైర్డ్...” అంటూ చెప్పుగూడనివి కలవరిస్తూ రాత్రి ఒంటిగంట తరవాత తప్పతాగి, గదిలో ఆడుగుపెట్టి పక్కమీద ఒరిగిపోతున్న భర్తను చూస్తూ తన అలంకరణను ఒక్కసారి అద్దంలో చూసుకుని ఉలిక్కిపడింది శ్రీదేవి... ఆ గదిని అలంకరించిన పూవుల తోరణాల వెనకాల ఉండే ఒక పవిత్రమూర్తి గుర్తుకు వచ్చి భయపడింది. “ఇదంతా అమ్మకు తెలియకుండా ఉంటే బాగుండును...” అనిపించింది ఆమెకు ఆ క్షణంలో...

అగరుపత్తులు, చందనపు రూం స్ప్రే వాసనలతోపాటు మరొక ఘాటైన వాసనతో ఉక్కిరిబిక్కిరై, ఏదో వెగటుతో గదినుంచి బయటపడి, చల్లటి గాలి కోసం వరండాలోకి వచ్చింది శ్రీదేవి.

అక్కడ మెట్ల మీద ఒదిగి కూర్చున్న వ్యక్తిని చూసి ఉలిక్కిపడింది. రవ్వల ముక్కువూడక చీకట్లో తళుక్కుమన్నది.

“అమ్మా!” అంటూ వాచిన. చేతుల్లో ఒదిగిపోయింది. తల్లి కూతుళ్ల మధ్య పెరిగి పోయిన ఇన్నేక్షనూరం ఒక్కసారిగా తరిగిపోయినట్లయింది.

ఇదే తల్లి జీవితం... అంటోంది తల్లి స్వర్ణ... కానీ... ఆ కాస్సేపట్లో చాలా ఎదిగిపోయింది శ్రీదేవి.

“అమ్మా! ఈ మాత్రం ఓదార్పు, అర్థమున్న ఓదార్పు, ఆనంతమైన అనుభూతితో కూడుకున్న సముద్రంలాంటి ఓదార్పు ఈ కోంచెం ఉంటే చాలమ్మా బ్రతకడానికి... ఈమాత్రంలేకే హిస్టరీయా పేషెంట్లు అయిపోతున్నారు

మనుష్యులు...." మనసులో అనుకుంటూ అలాగే తల్లి ఒడిలో ఒదిగి వదుకుంది శ్రీదేవి.

జి జి జి

కట్టలు తెగి ప్రవహిస్తోంది వర్షం... అమ్మ తృప్తికోసం. పదహారు రోజుల పండగ దాకా అలాగే ఉంచుకుంటానన్నది అలంకారం... వెళ్లే చుట్టాలు, నిష్కారాలు, పెట్టు పోతలు, హడావిడి - తల్లి సతమతమైపోతోంది... దానికితోడు ఈ వర్షం.

"తాజ్లో నా ఫ్రెండ్ దిగాడు... రేపు వెళ్లిపోతాడు. నువ్వు ఒద్దు అవాలావరణంలోకి... ఓకే...." అని చెప్పి వెళ్లిన భర్త ఎప్పుడు వస్తాడో తెలియదు ఆమెకు.

నిట్టూర్చింది శ్రీదేవి. గత ఎనిమిది రోజులుగా ఈ తప్పనిసరి నిరీక్షణ. ప్రధానం నాడు తొడిగిన ఆరువేల రూపాయల రవ్వల ఉంగరం, ఆచేత్తో అతను పట్టుకునే వైస్ గ్లాసు - ఈ రెండూ ఆమె జీవితంలో తప్పనిసరి భాగాలైపోయినాయి. కానీ, విచిత్రం! ఆమెకు అనుకున్నంత బాధగా లేదు.... పెళ్లి అని తెలిసిన మూడు నెలల్లో ఆమె పెద్దగా ఆలోచించవలసిన అవసరం ఏర్పడలేదు. ఇది కాదు నాకు కావలసిన జీవితం... అని ఇప్పుడనిపిస్తోంది కానీ, అప్పుడు అనిపించలేదు... కారణం? అప్పుడు ఏం కావాలో, జీవితానికి విలువేమిటో అర్థం కాలేదు.

ఫ్రెండ్స్, ఎంజాయ్మెంట్స్ - ఇవి తప్ప, పెద్ద ఆలోచనలు లేవు ఆమెకు... ఎదిగిపోయాననుకున్న ఆమె ఏదైనా తట్టుకోగలను అనుకునేదేమో కూడా.

కానీ ఇప్పుడో?

ఆలోచిస్తూ చీకట్లో వర్షపు ధారలు గుప్పెటతో పట్టుకోవాలని వృథా ప్రయత్నం చేస్తోంది శ్రీదేవి.

మెరుపులు.... ఉరుములు... భయంకరమైన వర్షం....

ఉన్నట్టుండి... వర్షం ధారగా పడుతున్న ఆమె అల్లరి దోసిళ్లలోకి చటుక్కున కాంతి.... ఉలిక్కిపడింది ఆమె. ఒళ్లు రులుమున్నది. ఒంటినిండా నగలు... క్రింద పడకొండు దాటినట్టుంది.

"ఎవరది?" ఇంగ్లీషులో అరచింది.

"నేనే!" ఆ ఆగంతుకుడు దగ్గరైనాడు... ఆ వర్షపుధారల సడిలో ఆ గొంతు ఏమాత్రం పరిచితమైనదానిలా లేదు ఆమెకు.

"ఇంట్లో ఎవరూ లేరా? మీ వాకిట్లో ఎలక్ట్రిక్ తీగ కొబ్బరి చెట్టు మీదుగా వాలింది... ప్రహారం ముట్టుకుంటే... చెప్పిపోదామని వచ్చాను...." అతను అప్పుడు గుర్తు తెలిసాడు... మూడో ఇంట్లో శంకరం.

"ఎలా మరి?" తంగారుగా అన్నది.

"ఫరవాలేదు... చిన్న గేటు మూసెయ్యండి చాలు... రేపు పొద్దున చూసుకోవచ్చు.... అక్కడే పడింది..."

అతడు తోట నుంచి బాల్కనీకొచ్చే మెట్లమీద నిల్చున్నాడు. పరీక్ష ఫీజు కోసం అప్పుడప్పుడు టైపింగ్ వర్క్ చేసి, డబ్బు సంపాదించుకోవడానికి ఇంటికి రెండు మూడు సార్లు వచ్చాడు.

'అతడు వర్షంలో తడుస్తున్నాడు. పైకి రమ్మలాలా? వద్దా? ఆలోచిస్తోంది ఆమె. 'తమ ఇంటి ముందు ప్రమాదం గురించి చెప్పడానికి అతడు తడుస్తూ వచ్చాడే.... ఛీ! ఎలా ఆలోచిస్తున్నాను నేను?...' తనను తాను మందలించుకుంది.

"పైకి రండి...." సందేహిస్తూ అన్నది.

ఆ పరందాలో, అన్ని మెరుపుల సగలతో అభిసారికలా అలంకరించుకున్న యవ్వనవంతురాలి పిలుపు ఆది. తలెత్తి చూశాడతను. వర్షంలో చినుకులు అతడి చెంపల మీదుగా జారుతున్నాయి. కళ్లుమాత్రం మెరుస్తున్నాయి. అతడు అయిష్టంగా వెనక్కు తిరగబోయాడు. ఒక్కసారిగా ఉరుములు, మెరుపులతో భయంకర రూపం దాల్చింది వర్షం.

"అయ్యయ్యా.... పెద్ద వర్షం... పైకి వచ్చేయండి..." సన్నగా అరిచింది ఆమె.

ఇంక లాభం లేదన్నట్లు పైకి వచ్చి, వరందాలో ఆమె పక్కన వచ్చి నిల్చున్నాడతను.... ఒక్కసారిగా జల్లు ఫెళ్లువ కొట్టింది.

"అయ్యయ్యా..." అంటూనే కిలకిలా నవ్వింది శ్రీదేవి. చేతులు చాచి నీళ్లతో అడుకుంటోంది.

ఆమె తెలిసి చేస్తోందో, తెలియక చేస్తోందో కానీ, ఆ అల్లరి, ఆ ఒంటరితనం, ఆ అందం, ఆ వాతావరణం..... అతను ఆలోచించకుండా ఉండేటందుకు ప్రయత్నిస్తున్నట్లు ఆకాశం వంక చూస్తున్నాడు. ఒక అడుగు వెనక్కు వేసి అతడినే పరీక్షగా చూస్తోంది శ్రీదేవి.

సామాన్యుడైన ఈ అందగాడు తనను తలవంచుకుని, ఏమాత్రం కళ్లు ఎత్తుకుండానే పరీక్షగా చూడటం తను మర్చిపోలేని అనుభూతి ఒకప్పుడు. కానీ, ఆ వయసులో ఆ పని ఆరాధనలు, ఆమెకు తెలియనివి కావు. కాసేపు అల్లరి పెట్టి, కవ్వించి, ఆడించి ఏం తెలియనట్లు పెళ్లి కూతులైపోవడం అలవాటే అదపిల్లలకు. అంతస్తులరీత్యా ఇద్దరిమధ్యా హాస్తిమతకాంతర మున్నది. కానీ-

ఈ ఒంటరితనంలో.... ఇప్పుడు-

తమ దగ్గరతనం, అతని ఇబ్బంది... ఆమెకు మహా ఆటగా వుంది.

పెద్దగా మెరుపు మెరిసింది... ఎక్కడో పిడుగు పడ్డట్లైంది.

"అమ్మో!" ఒక్క అరుపు అరిచింది శ్రీదేవి.

రెండు బలమైన చేతులు ఆమెను గట్టిగా పట్టుకున్నాయి. అదీ కొన్ని క్షణాలు.... అంతే... భిత్తరపోయి చూసింది శ్రీదేవి. ఒక్కసారి ఆమె కళ్లలోకి చూసి చటుక్కున వదిలేశాడు అతను.

“వస్తాను - కింద పనివాళ్లు కనిపించలేదు... నేనే చిన్నగేటు వేసిపోతాను....”
చెప్తూ చరచర మెట్లు దిగి వెళ్లిపోయాడతను.

అట్టే చూస్తూ నిలబడింది శ్రీదేవి.

అతడు గేటు మూయడానికి తదుస్తూ చాలా ప్రయత్నం చేస్తున్నాడు. కానీ, ఎందుకో అది మూసుకోవడం లేదు.

‘పనివాళ్లంతా ఏమయ్యారో...’ అనుకుంటూ మెట్లుదిగి చరచర వెళ్లింది ఆమె.

మౌనంగా ఇద్దరూ కలిసి అతి ప్రయత్నం మీద గేటు వేశారు.... గేటు జరపడంలో ఊవీరి బరువు.... చుట్టూ వర్షపు జల్లుతో వృంధించే అర్థం లేని నిశ్శబ్దపు ఐరువు. ఆర్థంకాని పరిస్థితుల అలాపనలోని బరువు....

“అదుగో వైరు... జాగ్రత్త...” లూప్స్ వేసి వైరు చూపించాడు. ఆమె తలూపింది మౌనంగా

“వస్తాను...”

‘ఇంత వర్షంలో ఎక్కడికి?’ ఆమె గొంతులో అతన్ని మరికాస్తసేపు ఆపాలన్న ప్రయత్నం. ఈ కొద్ది క్షణాలు చాలా విలువలు మార్చాయి ఇద్దరిమధ్యా.

“లేదు వెళ్లాలి.... అదుగో, ఆ గుడిసెలు కొట్టుకుపోతున్నాయి.... ఏలైనంతమందిని ఆ స్కూలుకు చేర్చాలి....” చెప్తూ సీక్లల్లోకి అదుగు వేశాడతను.

ఈ వర్షంలో.... ఇతను... ఎదుటివారి కోసం.... ఏం వ్యక్తి?

“ఇంట్లో కంగారుపడదూ?” ఆ గొంతులో ఆప్యాయత.

నవ్వాడతను... లేని వెన్నెల విస్తరించినట్లైంది.

“మా ఇల్లు సగం కురుస్తోంది.... ఏదో ఏర్పాటు చేసి వచ్చాను.”

“మరి మీవాళ్ల గురించి ముందు ఆలోచించాలి కదా?....”

మళ్లీ నవ్వాడతను.

“శ్రీదేవిగారూ! ఒక విషయం తెలుసా?... నిజమే.... వర్షం బాధ అందరికీ సమానమే.... మేము తప్పించుకోలేము. కానీ, రేపు మళ్లీ మాకు బ్రతుకున్నది. భయం లేదు. నష్టాన్ని కొంచెం కష్టపడ్డా పూర్ణుకోగలం కానీ, ఆ గుడిసెల్లో వాళ్ళకు జరిగేది?..... అది నష్టం అనరు - సర్వనాశనం అంటారు... కొన్ని జీవితాలు, ఎవరికీ విలువ లేనివి. ఏ మనిషీ పట్టించుకోనివి ఇవ్వాలే సమూలంగా కొట్టుకుపోతాయి. తేరుకోలేరు.... కాబట్టి రక్షణవాళ్ళకు కావాలి ఇప్పుడు మనిషి బతకడం చాతకాక చచ్చిపోతే వాళ్లకు అసమర్థత అని పట్టం కట్టొచ్చు కానీ, బ్రతకలేని పరిస్థితులు ఏర్పడితే?!.... మనమంతా ఊరుకోలేం కదూ?... వస్తాను... పైకి వెళ్లండి.... మళ్లీ వచ్చి దిగబెట్టనా?” అతని వంకే చూస్తోంది శ్రీదేవి రక్షణ సమూలంగా కొట్టుకుపోతారు.... తేరుకోలేరు అప్పుడు కావాలి ఆలంబన, ఆమె... తుపాను గురించి అన్న మాటలు, ఆర్థంలేని తన వెళ్లి గురించి అన్వయించుకుంటోంది ఆమె.

“నేనూ వస్తాను....” ఆవేశంగా గభాల్ని గేటు తెరవబోయింది “మీరా?” గట్టిగా నవ్వాడతను. “ఇంకా నయం. ఇన్ని నగలతో, ఈ అలంకరణతో, మీలాంటి అందగత్తెను ఈ వర్షం రాత్రి వెంటబెట్టుకుని.... బాగుంది. త్రిల్లింగ్గా ఉంది ఈహించడానికి.... కానీ కొన్ని అదృష్టాలు ఉహలకే పరిమితం.... చిన్నపిల్లలా మాట్లాడకండి.... వెళ్లండి... నేనిక్కడే నిలబడి ఉంటాను, వెళ్లండి...” మరొకసారి కేకలేసినట్లు చెప్పాడతను.

మాట్లాడకుండా వెనక్కు తిరిగింది.

ఆమె వరందాలోకి వెళ్లేదాకా టార్ప్తో ఫాలో అయ్యాడతను. ఆ చీకట్లో కలిసిపోయాడు ఆ తరువాత.

అట్టే చూస్తూ నిలబడింది ఆమె.... దూరంగా గుడిసెలు సమూలంగా లేచిపోతున్నాయి నిజమే.... కానీ. ఎంతమంది శంకరాలు ఈ ప్రళయాన్ని ఆపగలరు... ఆ ఆశోపహతులకు ఎంతని చెయ్యగలరు? ఒక రకంగా అర్థం లేని జీవితమనే శూన్య సముద్రంలో చిక్కుకున్న నేనూ ఆశోపహతురాలై... కానీ, ఇది ఎవరూ రక్షించలేని పెనుతుపాను.... భయంకరమైన ఉప్పెన...

‘వాళ్లకు నేనేం చెయ్యలేనా?’ కన్నీరు తుడుచుకుంటూ అనుకున్నది శ్రీదేవి. ఏం చెయ్యగలదు? ఈ రాజప్రాసాదం లాంటి ఇంట్లోకి దారితేదు వాళ్లకు.

తన నగలు, అలంకరణ, అర్థంలేని ఈ నిరీక్షణ, రాగానే భర్త ఓపెన్ చెయ్యటోయే ఖరీదైన విదేశీ విస్తీ బాటిల్.

ఆమెలో ప్రళయం... ఏదో గర్జన... ఈ ఉప్పెన, ఆలోచనల తాకిడి... శూన్యంలోకి, వర్షంలోకి చూస్తూ అట్లాగే నిలబడిపోయింది ఆమె.

“అమ్మగారూ! లాంతరిదిగో...” పనివాడు వచ్చాడు.

“ఏమయ్యారు మీరంతా? చచ్చారా? ఆ శంకరంగారు వచ్చి వైరు పడిపోయిందని గేటు మూసి వెళ్లారు, పావం....” ప్రళయంలా విరుచుకుపడింది.

“కుక్కలు తడుస్తాయని, అయ్యగారు కేకలేస్తారని వెనకాల అవుట్ హౌస్లో పెట్టడానికి వెళ్లినమ్మా... గేటు తాళం వేసి వస్తానుండండి.... ఇంకా నయం... ఆ బాబు చెప్పారు” తడుస్తూ వెళుతున్న అతణ్ణి చూస్తోంది శ్రీదేవి.

కుక్కలు... మనుషులు... గుడిసెలు... శంకరం... ఈ వర్షం అందరికీ తలారకంగా... తనకు ముఖ్యంగా మరొక రకంగా అనుభవాన్నిస్తోంది. దూరంగా తనకు తెలిసిన కారు హోరన్.

భర్త వస్తున్నాడు. నిట్టూర్చి వెళ్లిపోయింది లోపలికి ఆమె.

శ్రీ శ్రీ శ్రీ

ఆ మర్నాడు...

“వెధవ చెప్పులు... నూట యాభై పెట్టి కొన్నాను అప్పుడే నాశనం....” తిట్టుకుంటూ కారు దిగింది షాపింగ్ మంచి వస్తూ శ్రీదేవి. వరందాలో హడావిడి చూసి పటుక్కువ ఆగిపోయింది.

వరద బాధితులకు సహాయం అంటూ వచ్చి తండ్రితో మాట్లాడుతున్నారు కొంతమంది. కానీ తండ్రి చాలా లౌక్యుడు.... పేరు ప్రతిష్ఠలేని దానాలు చేసేటంతటి అమాయకుడు కాదు. ఇలా వసూలు చేసి ఎంత ఎంత అన్యాయాలు చేస్తున్నారో, బీదవాళ్లకు అందులో వదో వంతు కూడా ఎందుకు వెళ్లడో చెపుతున్నాడు వాళ్ల ఎదురుగుండానే... బిత్తరపోయి చూస్తున్నారు వాళ్లు.

వాళ్లలో శంకరం.... స్తంభానికానుకుని, చేతులు కట్టుకుని, ఆలోచిస్తూ....

ఒక్క క్షణం ఆలోచించుకుని, చరచరా వెళ్లి -

“హల్లో, శంకరంగాం! నాన్నా!... వీరే ఆ రోజు వైరు పడిపోయిందని చెప్పారు.... లేకపోతే ఎంత ప్రమాదం జరిగిపోయేది - మీ అల్లుడు ఆ దారే వస్తారు అనును...” గజగజ ఏదో మాట్లాడేస్తోంది శ్రీదేవి.

ఒక్కొక్క అక్షరంలో ఒక్కొక్క రూపాయి కమిట్మెంటు తండ్రికి పెంచుతున్నానని ఆమెకు తెలుసు.

“నాన్నగారికి ఇల్లాంటి చందాలంటే ముందే ముందు నిలబడతారు....” భర్తకు చెప్పింది.

తప్పనిసరి పరిస్థితుల్లో, చాలా పెద్ద మొత్తం చెక్కూ ఇచ్చాడు తండ్రి.

“చాలా థాంక్స్....” అంటూ వెళ్లిపోతున్నవాళ్లవంక చాలా మామూలుగా చూసింది శ్రీదేవి... గేటు మూస్తూ తలెత్తి సూటిగా చూశాడు శంకరం.

ఒక్కసారిగా చటుక్కున తలెత్తి చూసి, లోపలికి వెళ్లిపోయింది ఆమె.

‘ఇంతకన్నా నేనేం చెయ్యగలను?’ మెల్లిగా వచ్చి తన కిష్టమైన వరండాలో నిలబడి చూస్తోంది ఆమె వెళ్లేవారివంక.

ఒక్కంతా కొంగు కప్పుకుని, చేతిలో బట్టలమూట, ఏవేవో సామాన్లు శంకరం చేతిలో పెట్టి చరచరా అడుగులు వేసి, ఏమీ తెలియనట్లు వస్తోంది ఒక స్త్రీమూర్తి.

మెట్లెక్కానే-

“అమ్మా!” అన్నది శ్రీదేవి. అశ్చర్యం, అనురాగం ఆమె గొంతులో.

“ఉప్... గట్టిగా మాట్లాడకు.... మనింట్లో ఖాళీ విస్కూబాటిళ్లు అమ్మితే రెండు గుడిసెలు లేస్తాయి. నువ్వు పదిలేసి అత్తగారింటికెళ్తానన్న బట్టలు కొన్ని వాళ్లకి ఇచ్చి వచ్చాను....” తల తుడుచుకుంటూ అన్నదామె.... “అందులో ఒక పిల్ల బాలింతరాలు కూడా పాపం.....”

“నాన్న దబ్బిచ్చారమ్మా!.... నువ్వు ఇలావెళితే... వాళ్లు రేపు నిన్ను ప్రతిదానికీ ఉపయోగించుకుంటారమ్మా!” తండ్రి లౌక్యం పుటికిపుచ్చుకున్న కూతుర్ని పరీక్షగా చూసింది రాజేశ్వరి.

“దబ్బు... అది ఎన్నో చేతులు మారి దాని విలువ పోగొట్టుకుంటుందమ్మా! నీ చేత్తో, నువ్వు మనస్సుకొగ్గి చేసేదాని విలువ వేరు... నువ్వు నాలుగు వందల చీర కట్టుకోగలిగే; నువ్వు విడిచేసిన చీర ఇచ్చి దానం చేశాననుకోవడం అత్మవంచన...”

అది మంచిది కాదు. తల్లీ! మరొకళ్ల గురించీ ఆలోచించడం నీ కర్తవ్యం. అది నీ గొప్పతనమనుకుని ఆనందించకమ్మా!" తీక్షణంగా చిక్కుతీసుకుంటూ తల్లి అన్న మాటలు ఆమెను కొన్ని క్షణాలు నిలబెట్టాయి.

"కానీ మనమిచ్చేది మనకు తక్కువేగానీ, వాళ్లకు ఎక్కువేగా అమ్మా!"

తీరిగి చూసింది తల్లి.... "నిజమే.... దానివల్ల వాళ్లకు జరిగేది ఎక్కువేమో... కానీ, మిగతావారిలో ఉండవలసిన మానవత్వం లేకపోవడం, ఏ కొద్దిపాలో మనలో ఉండటం మన ప్రత్యేకత అనే ఆత్మవంచనకు దిగకూడదుగా శ్రీ... అప్పుడు వాళ్లది ఆర్థిక దారిద్ర్యమైతే, మనది మానసిక దారిద్ర్యం... నుఖం, శాంతి నదీస్తూ బ్రతికేస్తున్నాం మనం... ఇల్లాంటి మనసుకు సంబంధించిన కొన్ని పనులన్నా నేర్చుకుంటేనేకానీ, ఒక్కరోజున్నా మనశ్శాంతిగా బ్రతకలేమేమో!..."

'నా ఇల్లు తడవడం లేదని కాదు... అవకలి గుడిసెల్లో జీవితాలు సమూలంగా నాశనమైపోతాయి...' అన్న శంకరం గుర్తుకు వచ్చాడు శ్రీదేవికి.

కొన్ని వందల ఘనకాలు, పోస్ట్ గ్రాడ్యుయేషన్ డిగ్రీ, బ్రతికేసిన 23 ఏళ్ల జీవితంలో అనుభవాలు - ఇవేవీ చెప్పలేనివి ఒకరకంగా శంకరం, మరొకరకంగా అమ్మ చెప్పారు ఆమెకు.

వందమంది చెప్పలేని ఒక జీవన సత్యం ఒక ఫలాపేక్షలేని మంచినీ, ఒక స్వచ్ఛమైన భావన చెప్పగలదా?

ఆలోచిస్తోంది శ్రీదేవి....

ఆమెకు జవాబు జీవితమే చెప్పాలి!

(వనిత - నవంబరు 1987)